



सूचना एवं जनसम्पर्क विभाग, बिहार

प्रेस विज्ञप्ति

संख्या—cm-166
07/04/2016

मुख्यमंत्री ने ऊर्जा विभाग की समीक्षा बैठक की

पटना, 07 अप्रैल 2016 :- मुख्यमंत्री श्री नीतीश कुमार ने आज मुख्यमंत्री सचिवालय संवाद में ऊर्जा विभाग के कार्यों की समीक्षा की। मुख्यमंत्री ने निदेश दिया कि वितरण कम्पनियों अपने कार्यों की दक्षता में और वृद्धि करे तथा ग्रामीण विद्युतीकरण के अन्तर्गत चल रहे कार्यों को गुणवत्ता के साथ चरणबद्ध तरीके से निर्धारित समय-सीमा के अंदर पूरा करें।

मुख्यमंत्री द्वारा यह भी निदेश दिया गया कि अन्य राज्यों यथा- पश्चिम बंगाल एवं उत्तर प्रदेश में विभिन्न कोटि के उपभोक्ताओं पर लागू टैरिफ का अध्ययन कर बिहार के परिप्रेक्ष्य में एक खाका तैयार किया जाय एवं इसके आलोक में बिहार की वर्तमान स्थिति के मद्देनजर एक नीति निर्धारित करते हुये अग्रतर कार्रवाई की जाय।

सात निश्चय अन्तर्गत मुख्यमंत्री विद्युत संबंध निश्चय योजना की प्रगति की भी समीक्षा की गयी तथा निदेश दिया गया कि इस योजना के अन्तर्गत लाभार्थियों के चयन हेतु सर्वेक्षण का कार्य त्रुटिरहित तरीके से कराना सुनिश्चित किया जाय तथा इस योजना का कार्यान्वयन निर्धारित समय-सीमा के अंदर सुनिश्चित किया जाय।

इस अवसर पर ऊर्जा मंत्री श्री बिजेन्द्र प्रसाद यादव, मुख्य सचिव श्री अंजनी कुमार सिंह, विकास आयुक्त श्री शिशिर सिन्हा, मुख्यमंत्री के सचिव श्री चंचल कुमार, मुख्यमंत्री के सचिव श्री मनीष कुमार वर्मा, सचिव ऊर्जा श्री प्रत्यय अमृत, ऊर्जा सलाहकार श्री पी0के0 राय सहित ऊर्जा विभाग के वरीय पदाधिकारी उपस्थित थे।
